



## o şe aluwala fun wọn ni aluwala Anabi- ki iké Ọlọhun ati ọla Rẹ maa ba a-

Lati ọdọ Yahya ọmọ 'Umaaroḥ Al-Maaziniy o sọ pe: Mo ri ti Amru ọmọ Abu Hasan bi Abdullahi ọmọ Zaid leere nipa aluwala Anabi- ki iké Ọlọhun ati ọla Rẹ maa ba a- ni o ba beere fun igba kan ti omi wa ninu ẹ, o şe aluwala fun wọn ni aluwala Anabi- ki iké Ọlọhun ati ọla Rẹ maa ba a-, o da omi si ọwọ rẹ lati inu igba, o fọ ọwọ rẹ mejeeji lẹ́mẹta, lẹ́yin naa o ti ọwọ rẹ bọ inu igba, o fi omi yọ ẹnu o si fa a simu, O si fa a sita, ni gẹ́ mèta, lẹ́yin naa o ti ọwọ rẹ bọ ọ, o si fọ oju rẹ lẹ́mẹta, lẹ́yin naa o fọ ọwọ rẹ mejeeji ni eémeji titi de igunpa mejeeji, lẹ́yin naa o ti ọwọ rẹ bọ ọ, o si pa ori rẹ, o gbe mejeeji lọ si ẹyin ati şíwájú ni ẹékan, lẹ́yin naa, o fọ ẹsẹ rẹ mejeeji titi de kokosé

[O ni alaafia] [Ohun ti wón fi ẹnu kò lé lórí ni]

Abdullahi ọmọ Zaid- ki Ọlọhun yönü si i- şàlàyé bi aluwala Anabi- ki iké Ọlọhun ati ọla Rẹ maa ba a- şe ri, pẹlu aworan ti işe, Ni o ba beere fun igba kekere kan ti omi wa ninu ẹ, O kókó bérè pẹlu fifo ọwọ rẹ mejeeji, lẹ́yin naa o tẹ igba naa o si da omi, o si fọ mejeeji lẹ́mẹta si ita igba naa, Lẹ́yin naa o ti ọwọ rẹ bọ inu igba, o si bu omi gẹ́ mèta, ti o n yọ ẹnu ninu gbogbo gẹ́ kóókan ti o si n fin omi si imu ti o si n fin in sita pada, Lẹ́yin naa o bu omi ninu rẹ ti o si fọ oju rẹ lẹ́mẹta, Lẹ́yin naa o bu omi ninu rẹ ti o si fọ ọwọ rẹ mejeeji titi de igunpa mejeeji ni eémeji eémeji, Lẹ́yin naa, o ti ọwọ rẹ mejeeji bọ inu igba ti o si pa ori rẹ pẹlu ọwọ rẹ lati ibi ti irun rẹ ti bérè titi ti o fi de ipakọ rẹ ni oke ọrun, lẹ́yin naa, o da mejeeji pada titi o fi de aaye ti o ti bérè nibẹ, Lẹ́yin naa, o fọ ẹsẹ rẹ mejeeji pẹlu kokosé mejeeji.

<https://sunnah.global/hadeeth/yo/show/3444>

